

REGOLAMENTI

REGOLAMENT DELEGAT TAL-KUMMISSJONI (UE) 2023/1615

tat-3 ta' Mejju 2023

li jissupplimenta r-Regolament (UE) 2021/23 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw il-kundizzjonijiet li taħthom il-kumpens, l-ekwivalenti fi flus ta' tali kumpens jew kwalunkwe rikavat li jkun dovut skont l-Artikolu 63(1) ta' dak ir-Regolament għandhom jiġu mgħoddija lill-klijenti u lill-klijenti indiretti u l-kundizzjonijiet li skonthom it-trasferiment għandu jitqies proporzjonat

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2021/23 tal-Parlament Ewropew u tal-Kunsill tas-16 ta' Dicembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132⁽¹⁾, u b'mod partikolari l-Artikolu 63(2), it-tielet subparagrafu tiegħu,

Billi:

- (1) L-Artikolu 63 tar-Regolament (UE) 2021/23 jiddikjara li l-arrangamenti kuntrattwali li jippermettu lill-membri tal-ikklijer jgħaddu lill-klijenti tagħhom il-konsegwenzi negattivi tal-ghodod ta' riżoluzzjoni għandhom jinkludu wkoll, fuq bażi ekwivalenti u proporzjonata, id-dritt tal-klijenti għal kwalunkwe rimborż jew kumpens li l-membri tal-ikklijer jirċievu f'konformità mal-Artikolu 27(6) tar-Regolament 2021/23 jew kwalunkwe ekwivalenti ta' flus ta' tali rimborż jew kumpens jew kwalunkwe rikavat li jkun rċevew wara pretensjoni magħmula f'konformità mal-Artikolu 62 tar-Regolament (UE) 2021/23 ("rimborż"), sal-punt li tali rikavat ikun relatat mal-pożizzjonijiet tal-klijenti u l-kontribuzzjonijiet tagħhom, u li daww id-dispożizzjonijiet għandhom japplikaw ukoll għall-arrangamenti kuntrattwali minn klijenti u klijenti indiretti li jipprovdu servizzi tal-ikklijer indiretti lill-klijenti tagħhom.
- (2) Sabiex tiġi żgurata distribuzzjoni ekwivalenti u proporzjonata tar-rimborż, il-fornituri tas-servizzi tal-ikklijer jenhtieg li jiddistribwixxu, b'mod ġust u nondiskriminatorju, il-forom differenti ta' rimborż lill-utenti tas-servizzi tal-ikklijer ikkonċernati. Il-parti tar-rimborż riċevuta minn kull utent tas-servizz tal-ikklijer ikkonċernat jenhtieg li tkun proporzjonata għall-kontribuzzjoni magħmula minn tali utent tas-servizzi tal-ikklijer għar-riżoluzzjoni tas-CCP, li għaliha kellu aċċess indirett permezz tal-fornitur tas-servizzi tal-ikklijer ikkonċernat u fejn tali kontribuzzjoni tirriżulta f'pagament skont l-Artikolu 27(6) jew l-Artikolu 62 tar-Regolament (UE) 2021/23 ("kontribuzzjoni kwalifikanti"). Għall-istess raġuni, l-utenti tas-servizzi tal-ikklijer jenhtieg li jirċievu r-rimborż tagħhom mingħajr ebda tpaċija, sakemm utent tas-servizz tal-ikklijer ma jkollux obbligu li jkun dovut u pagabbli lil fornitur tas-servizzi tal-ikklijer li fl-istess hin ikun taħt l-obbligu li jgħaddi r-rimborż lil dak l-utent tas-servizz tal-ikklijer. Madankollu, sabiex jiġi evitat li tali tpaċija jew netting jirriżultaw fi tnaqqis mhux dovut tal-ammonti dovuti lill-utenti tas-servizzi tal-ikklijer aktar 'l isfel fil-katina tal-ikklijer, fejn ir-riċevitur ikun ukoll fornitur tas-servizzi tal-ikklijer, ir-rimborż li għandu jiġi mgħoddi lill-utenti tas-servizzi tal-ikklijer tiegħu jenhtieg li jiġi kkalkulat abbażi tar-rimborż riċevut mill-fornitur tas-servizzi tal-ikklijer qabel ma jkun sar kwalunkwe tnaqqis jew tpaċija.

⁽¹⁾ ĠU L 22, 22.1.2021, p. 1.

- (3) Ir-rimborzi jenhtieg li jigu allokati b'mod ġust u nondiskriminatorju lill-utenti kollha tas-servizzi tal-ikklijar li jkunu ghamlu kontribuzzjoni kwalifikanti u għall-kontijiet proprji tal-fornitur tas-servizzi tal-ikklijar fejn tali fornitur tas-servizzi tal-ikklijar ikun għamel ukoll kontribuzzjoni kwalifikanti. Sabiex ikompli jigu evitati d-diskriminazzjoni jew it-trattamenti ingusti, jenhtieg li l-fornituri tas-servizzi tal-ikklijar ma japplikaw l-ebda klawżola ta' subordinazzjoni, u lanqas kwalunkwe klassifikazzjoni meta jiddistribwixxu tali rimborzi.
- (4) Il-kundizzjonijiet tas-suq matul fażi ta' riżoluzzjoni x'aktarx li jkunu diffiċli hafna. Huwa għalhekk meħtieġ li l-utenti tas-servizzi tal-ikklijar jigu pprovduti bi trasparenza u li jigu assigurati li l-assi u l-istrumenti finanzjarji maħsuba għad-distribuzzjoni tar-rimborz huma protetti fil-każ ta' inadempjenza tal-fornitur tas-servizzi tal-ikklijar tagħhom. Għalhekk, jenhtieg li l-fornituri tas-servizzi tal-ikklijar, meta jirċievu rimborz f'isem utent ta' servizz tal-ikklijar, iżommu tali rimborz f'kont separat u segregat.
- (5) Il-firxa ta' assi finanzjarji jew strumenti finanzjarji li jistgħu jintużaw biex jikkumpensaw lill-membri tal-ikklijar, lill-klijenti u lill-klijenti indiretti hija wiesgħa hafna u assi u strumenti differenti jgħorru riskji differenti. Sabiex tiġi żgurata d-distribuzzjoni ġusta u ugwali tar-rimborz, il-fornituri tas-servizzi tal-ikklijar jenhtieg li jaqsmu t-tipi differenti ta' assi finanzjarji u strumenti finanzjarji li jkunu rċevew bħala rimborz b'mod ugwali bejn kull wieħed mill-utenti tas-servizzi tal-ikklijar u l-kontijiet tagħhom stess. Jenhtieg li tali diviżjoni tkun proporzjonali għall-kontribuzzjoni kwalifikanti magħmula minn dawk l-utenti tas-servizzi tal-ikklijar għar-riżoluzzjoni tas-CCP li għaliha għandhom aċċess indirett permezz ta' dawk il-fornituri tas-servizzi tal-ikklijar, jew mill-fornituri tas-servizzi tal-ikklijar f'dik il-proċedura ta' riżoluzzjoni.
- (6) Huwa meħtieġ li jitqiesu l-ispeċifitàjiet u l-ostakli operazzjonali assoċjati ma' xi tipi ta' assi finanzjarji u strumenti finanzjarji. Huwa meħtieġ ukoll li jiġi żgurat sal-punt massimu li l-utent tas-servizz tal-ikklijar jirċievi rimborz ġust meta l-utent tas-servizz tal-ikklijar ma jkunx jista' jirċievi ċertu tip ta' assi finanzjarju jew strument finanzjarju jew jippreferi li ma jirċevix ċertu tip ta' assi finanzjarju jew strument finanzjarju għal raġunijiet oħra. Il-fornitur tas-servizzi tal-ikklijar għandu għalhekk, fuq talba tal-utent tas-servizz tal-ikklijar u sa fejn ikun possibbli, jittrasferixxi l-assi jew l-istrument ikkonċernat lil riċevitur ieħor maħtur mill-utent tas-servizz tal-ikklijar. Fejn dan ma jkunx possibbli, jenhtieg li l-fornitur tas-servizzi tal-ikklijar ibigh l-assi jew l-istrumenti rilevanti fis-suq lil parti terza bil-prezz prevalenti tas-suq u sussegwentement jittrasferixxi r-rikavat mill-bejgħ lill-utent ta' servizzi tal-ikklijar.
- (7) Sabiex jigu żgurati t-trasparenza u t-traċċabbiltà, il-fornituri tas-servizzi tal-ikklijar jenhtieg li jinfurmaw lill-utenti tas-servizzi tal-ikklijar tagħhom, bl-aħjar mod possibbli tagħhom, dwar kwalunkwe deċiżjoni meħuda fil-proċess tar-riżoluzzjoni biex jikkumpensaw għall-kontribuzzjonijiet kwalifikanti li jkunu saru. Jenhtieg li tali informazzjoni tipprovidi, sa fejn ikun possibbli, il-kamp ta' applikazzjoni tad-deċiżjoni li tikkontribwixxi għar-riżoluzzjoni skont ir-Regolament (UE) 2021/23, il-kompożizzjoni tar-rimborz u l-kalkolu tar-rimborz inkluż kif il-fornitur tas-servizzi tal-ikklijar ikun ikkalkula r-rimborz tal-utent tas-servizz tal-ikklijar. Għall-istess raġuni u biex jiġi żgurat li l-utenti tas-servizzi tal-ikklijar jifhmu r-relazzjoni bejn il-kontribuzzjoni li jkunu ghamlu u r-rimborz li jkunu rċevew, il-fornituri tas-servizzi tal-ikklijar jenhtieg li jinfurmaw lill-utenti tas-servizzi tal-ikklijar, fejn possibbli u mingħajr ma jiksru kwalunkwe restrizzjoni ta' kunfidenzjalità, dwar id-distribuzzjoni u l-kompożizzjoni generali tar-rimborz.
- (8) Dan ir-Regolament huwa bbażat fuq l-abbozz ta' standards tekniċi regolatorji pprezentat lill-Kummissjoni mill-Awtorità Ewropea tat-Titoli u s-Swieq (European Securities and Markets Authority, ESMA).
- (9) L-ESMA wettqet konsultazzjonijiet pubbliċi miftuħin dwar l-abbozz tal-istandards tekniċi regolatorji li dan ir-Regolament huwa bbażat fuqhom, analizzat il-kostijiet u l-benefiċċji potenzjali relatati u talbet l-opinjoni tal-Grupp tal-Partijiet Interessati tat-Titoli u s-Swieq stabbilit skont l-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill ⁽²⁾.

⁽²⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

ADOTTAT DAN IR-REGOLAMENT:

Artikolu 1

Definizzjonijiet

Għall-iskopjiet ta' dan ir-Regolament, japplikaw id-definizzjonijiet li ġejjin:

1. "fornitur tas-servizzi tal-ikklijar" tfisser membru tal-ikklijar kif definit fl-Artikolu 2, il-punt (14) tar-Regolament (UE) Nru 648/2012 tal-Parlament Ewropew u tal-Kunsill ⁽³⁾, klijent kif definit fl-Artikolu 2, il-punt (15) tar-Regolament (UE) Nru 648/2012, klijent indirett, it-tieni klijent indirett jew it-tielet klijent indirett kif definit fl-Artikolu 1, il-punt (b), (d) jew (e) tar-Regolament Delegat tal-Kummissjoni (UE) 2017/2154 ⁽⁴⁾, li jipprovdni servizzi tal-ikklijar, direttament jew indirettament, fl-Unjoni;
2. "utent tas-servizz tal-ikklijar" tfisser klijent kif definit fl-Artikolu 2, il-punt (15) tar-Regolament (UE) Nru 648/2012, jew klijent indirett, it-tieni klijent indirett jew it-tielet klijent indirett kif definit fl-Artikolu 1, il-punt (b), (d) jew (e) tar-Regolament Delegat (UE) 2017/2154, li juża servizzi tal-ikklijar ipprovduti minn fornitur tas-servizzi tal-ikklijar;
3. "rimborż" tfisser ir-ripagament jew il-kumpens li l-membri tal-ikklijar jirċievu f'konformità mal-Artikolu 27(6) tar-Regolament (UE) 2021/23, inklużi strumenti ta' sjieda, strumenti ta' dejn jew strumenti li jirrikonoxxu pretensjoni fuq il-profitti futuri tas-CCP, jew kwalunkwe ekwivalenti ta' flus ta' tali kumpens jew kumpens jew kwalunkwe rikavat li jirċievu wara pretensjoni magħmula f'konformità mal-Artikolu 62 tar-Regolament (UE) 2021/23 inkluż meta kwalunkwe wieħed minn dawn l-ammonti, imsemmija f'dawk l-Artikoli, jiġi mghoddi lil utent ta' servizzi tal-ikklijar;
4. "kontribuzzjoni kwalifikanti" tfisser il-kontribuzzjoni, magħmula permezz ta' membru tal-ikklijar tas-CCP, skont il-kundizzjonijiet stabbiliti fl-Artikolu 63 tar-Regolament (UE) 2021/23, minn utent tas-servizz tal-ikklijar lis-CCP frizoluzzjoni li għaliha għandu aċċess indirett permezz ta' fornitur tas-servizzi tal-ikklijar u fejn il-kontribuzzjoni magħmula, permezz tal-membri tal-ikklijar tas-CCP, fil-proċedura ta' riżoluzzjoni, tkun irriżultat f'rimborż.

Artikolu 2

Forma tar-rimborż

Ir-rimborż ikkreditat jew mogħti lil fornitur tas-servizzi tal-ikklijar u mghoddi lil utent ta' servizz tal-ikklijar jista' jieh u l-forma ta' flus, strumenti finanzjarji, strumenti ta' sjieda, strumenti ta' dejn jew strumenti li jirrikonoxxu pretensjoni fuq il-profitt futur tas-CCP.

Artikolu 3

Distribuzzjoni tar-rimborż

1. Il-fornituri tas-servizzi tal-ikklijar għandhom, b'mod ġust u nondiskriminatorju, jiddistribwixxu r-rimborż rilevanti fost l-utenti tas-servizzi tal-ikklijar kollha li jkunu għamlu kontribuzzjoni kwalifikanti, inklużi l-utenti tas-servizzi tal-ikklijar li ma għadhomx utenti tas-servizzi tal-ikklijar tal-fornitur tas-servizzi tal-ikklijar li jirċievu r-rimborż, proporzjonalment għall-kontribuzzjoni kwalifikanti magħmula minn kull wieħed minn dawn l-utenti tas-servizzi tal-ikklijar.

⁽³⁾ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).

⁽⁴⁾ Ir-Regolament Delegat tal-Kummissjoni (UE) 2017/2154 tat-22 ta' Settembru 2017 li jissupplimenta r-Regolament (UE) Nru 600/2014 tal-Parlament Ewropew u tal-Kunsill fir-rigward ta' standards tekniċi regolatorji dwar arrangamenti tal-ikklijar indirett (ĠU L 304, 21.11.2017, p. 6).

2. Il-fornituri tas-servizzi tal-ikklijar għandhom jikkalkulaw ir-rimborż li għandu jitqassam b'mod trasparenti u jinfurmaw lil kull utent tas-servizz tal-ikklijar separatament f'konformità mal-Artikolu 5(2), il-punt (c).

3. Il-fornituri tas-servizzi tal-ikklijar għandhom jallokaw ir-rimborż għall-kontijiet tagħhom stess u għall-kontijiet tal-utenti tas-servizzi tal-ikklijar tagħhom li jkunu għamli kontribuzzjoni kwalifikanti abbażi ta' kalkolu tal-kontribuzzjoni kwalifikanti magħmula u ma għandhomx jiddiskriminaw bejn riċevituri differenti, u lanqas jikklassifikawhom. Il-fornituri tas-servizzi tal-ikklijar ma għandhom jallokaw l-ebda parti tar-rimborż fil-kont tagħhom stess qabel ma jkunu allokaw għall-kontijiet tal-utenti tas-servizzi tal-ikklijar tagħhom li għamli kontribuzzjoni kwalifikanti l-parti tar-rimborż li għaliha dawk l-utenti tas-servizzi tal-ikklijar huma intitolati.

4. Il-fornituri tas-servizzi tal-ikklijar jistgħu japplikaw tnaqqis minn jew tpaċja lejn ir-rimborż meta utent tas-servizz tal-ikklijar ikollu obbligu li jkun dovut u pagabbli lil fornitur tas-servizzi tal-ikklijar li jkun taht l-obbligu, skont l-Artikolu 63 tar-Regolament (UE) 2021/23, li jgħaddi r-rimborż lil dak l-istess utent tas-servizz tal-ikklijar.

Madankollu, meta r-riċevitur ikun ukoll fornitur ta' servizzi tal-ikklijar, ir-rimborż li għandu jiġi mgħoddi lill-utenti tas-servizzi tal-ikklijar tiegħu għandu jiġi kkalkulat abbażi tar-rimborż li kellu jiġi riċevut mill-fornitur tas-servizzi tal-ikklijar qabel ma jkun sar kwalunkwe tnaqqis jew tpaċja kif imsemmi fl-ewwel subparagrafu.

5. Fornitur tas-servizzi tal-ikklijar għandu jzomm ir-rimborż riċevut skont l-Artikolu 27(6) jew 62 tar-Regolament (UE) 2021/23 f'kont separat u segregat sakemm ir-rimborżi kollha dovuti jkunu distribwiti bis-shih.

Artikolu 4

Tip ta' rimborż u konsenja

1. Meta r-rimborż jikkonsisti f'tipi differenti ta' assi finanzjarji jew strumenti finanzjarji, irrISPettivament minn jekk dawk l-assi jew l-istrumenti finanzjarji jidhru il-forma ta' flus, strumenti ta' sjieda, strumenti ta' dejn, jew kwalunkwe strument ieħor li jirrikonoxxi pretensjoni fuq il-profitti futuri tas-CCP f'rizoluzzjoni, il-fornituri tas-servizzi tal-ikklijar għandhom jaqsmu dak ir-rimborż skont it-tip ta' assi jew strumenti. Kull fornitur tas-servizzi tal-ikklijar għandu sussegwentement jalloka u jiddistribwixxi r-rimborż lil kull wiehed mill-utenti tas-servizzi tal-ikklijar tiegħu u fil-kont tiegħu stess, fejn ikun intitolat għal rimborż, proporzjonalment għall-kontribuzzjoni li tikkwalifika magħmula u fl-istess proporzjon ta' kull tip ta' assi finanzjarji jew strumenti finanzjarji.

2. Fornitur tas-servizzi tal-ikklijar li, minhabba restrizzjonijiet tas-saldu jew minhabba impediment ieħor għat-trasferiment ta' xi assi jew strumenti, ma jkunx jista' jiddistribwixxi r-rimborż lil utent tas-servizz tal-ikklijar, li jkun għamel kontribuzzjoni kwalifikanti, fil-forma meħtieġa mill-paragrafu 1, għandu jinnotifika lill-utent tas-servizz tal-ikklijar ikkonċernat dwar dan mingħajr dewmien.

3. Meta r-restrizzjoni jew l-impediment tas-saldu msemija fil-paragrafu 2 ma jkunx jistgħu jiġu rimedjati fi żmien tlett ijiem tax-xogħol minn meta l-utent tas-servizz tal-ikklijar jirċievi n-notifika msemija f'dak il-paragrafu, il-fornitur tas-servizzi tal-ikklijar għandu jitlob lill-utent tas-servizzi tal-ikklijar jahtar riċevitur alternattiv għall-assi jew l-istrumenti rilevanti fi żmien hamest ijiem tax-xogħol. Utent ta' servizz tal-ikklijar jista' jitlob ukoll lill-fornitur tas-servizzi tal-ikklijar biex iqassam l-assi finanzjarji jew l-istrumenti finanzjarji lil riċevitur alternattiv. Meta jkun inhatar riċevitur alternattiv mill-utent tas-servizz tal-ikklijar, il-fornitur tas-servizzi tal-ikklijar għandu jittrasferixxi l-assi finanzjarji jew l-istrumenti finanzjarji lil dak ir-riċevitur alternattiv sa fejn ikun possibbli u bi spiża raġonevoli għall-utent tas-servizz tal-ikklijar.

4. Meta trasferiment lil riċevitur alternattiv skont il-paragrafu 3 ma jkunx possibbli, il-fornitur tas-servizzi tal-ikklijar għandu jinforma lill-utent tas-servizz tal-ikklijar ikkonċernat dwar dan bil-miktub fi żmien tlett ijiem tax-xogħol mill-hatra tar-riċevitur alternattiv, filwaqt li jiddikjara r-raġuni għal dik l-impossibbiltà. F'dak il-każ, il-fornitur tas-servizzi tal-ikklijar għandu jbigħ l-assi jew l-istrumenti kkonċernati lil parti terza f'suq tat-titoli stabbilit bil-prezz prevalenti tas-suq u jittrasferixxi r-rikavat mill-bejgħ, nett minn kwalunkwe kost raġonevoli tal-bejgħ, lill-utent tas-servizz tal-ikklijar.

*Artikolu 5***Informazzjoni dwar ir-rimborż**

1. Il-fornituri tas-servizzi tal-ikklijar għandhom jinnotifikaw, bil-miktub, lill-utenti tas-servizzi tal-ikklijar li jkunu għamlu kontribuzzjoni kwalifikanti dwar kwalunkwe rimborż li huma intitolati għalih.
2. In-notifika msemmija fil-paragrafu 1 għandu jkun fiha l-informazzjoni kollha li ġejja:
 - (a) fejn applikabbli, kopja tad-deċiżjoni mill-awtorità tar-riżoluzzjoni li l-membri tal-ikklijar huwa intitolat għall-hlas tad-differenza msemmija fl-Artikolu 62 tar-Regolament (UE) 2021/23;
 - (b) fejn applikabbli, kopja tad-deċiżjoni tal-awtorità ta' riżoluzzjoni li titlob lis-CCP tipprovdi kumpens lill-membri tal-ikklijar li jkunu garrbu telf eċċessiv kif imsemmi fl-Artikolu 27(6), l-ewwel subparagrafu, tar-Regolament (UE) 2021/23, flimkien ma' spjegazzjoni ta' kif dak l-ammont jitnaqqas minn kwalunkwe dritt għall-pagament tad-differenza msemmi fl-Artikolu 62 tar-Regolament (UE) 2021/23;
 - (c) informazzjoni ċara u preċiża dwar ir-rimborż li għandu jitqassam lill-utent tas-servizz tal-ikklijar u dwar il-metodoloġija użata għall-kalkolu ta' tali rimborż;
 - (d) informazzjoni ċara u preċiża dwar ir-rimborż riċevut mill-fornitur tas-servizzi tal-ikklijar qabel ma tkun saret kwalunkwe tpaċija jew tnaqqis ieħor f'konformità mal-Artikolu 3(4) ta' dan ir-Regolament;
 - (e) informazzjoni ċara u preċiża dwar il-forma li fiha r-rimborż ikun ġie pprovdut lill-fornitur tas-servizzi tal-ikklijar, li tidistingwi bejn flus kontanti u strumenti finanzjarji u bejn kull waħda mill-forom differenti ta' strumenti finanzjarji, inklużi strumenti ta' sjieda, strumenti ta' dejn jew strumenti li jirrikonoxxu pretensjoni fuq il-profitti futuri tas-CCP, u informazzjoni dwar il-kompożizzjoni tar-rimborż għall-utent ta' servizzi tal-ikklijar;
 - (f) soġġett għal kwalunkwe restrizzjoni ta' kunfidenzjalità, dettalji ġenerali dwar id-distribuzzjoni ġenerali tar-rimborż bejn l-utenti tas-servizzi tal-ikklijar tal-fornitur tas-servizzi tal-ikklijar u l-kontijiet proprji tal-fornitur tas-servizzi tal-ikklijar;
 - (g) kwalunkwe kalkolu tal-imgħax jew kwalunkwe fattur rilevanti ieħor li jaffettwa r-rimborż.

*Artikolu 6***Dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, it-3 ta' Mejju 2023.

Għall-Kummissjoni
Il-President
Ursula VON DER LEYEN